

खनन और पर्यटन क्षेत्र राजस्थान के विकास के प्रमुख इंजन-भजनलाल

मुख्यमंत्री ने राइज़िंग राजस्थान समिट के तहत हुए विशेष समझौतों की समीक्षा बैठक ली

जयपुर, 12 अगस्ता। मुख्यमंत्री भजनलाल शर्मा ने कहा कि राजस्थान अपनी भौगोलिक स्थिति, खनिज सम्पदा, ऊर्जा क्षमता और निवेश अनुकूल नीतियों के कारण वैश्विक पटल पर बिजनेस फ्रेंडली स्टेट के रूप में नई पहचान बना रहा है। राज्य सरकार द्वारा गत वर्ष आयोजित राइजिंग राजस्थान ग्लोबल इन्वेस्टमेंट समिट के तहत राज्य में ३5 लाख करोड़ रुपये के एमओयू हुए। इनके धरातल पर मूर्त रूप लेने से प्रदेश में बुनियादी ढांचे का विकास होने के साथ ही वृहद स्तर पर रोजगार का सृजन होगा।

शर्मा मंगलवार को मुख्यमंत्री निवास पर राइजिंग राजस्थान ग्लोबल इन्वेस्टमेंट समिट के तहत हुए निवेश समझौतों की ग्राउंड ब्रेकिंग की समीक्षा कर रहे थे। मुख्यमंत्री ने अधिकारियों

- मुख्यमंत्री भजनलाल ने निर्देश दिये कि दिसम्बर माह में होने वाले राइज़िंग राजस्थान पार्टनरशिप कॉन्क्लेव से पहले खनन, पेट्रोकैमिकल और पर्यटन को लेकर प्री-समिट का आयोजन किया जाये।

को निर्देश दिए कि एमओयू से संबंधित भूमि आवंटन सहित अन्य कार्यों में भी तेजी लाते हुए, सभी एमओयू को समयबद्ध रूप से धरातल पर मूर्तरूप दिया जाए। उन्होंने कहा कि निवेशकों द्वारा चाही गई लोकेशन पर जमीन उपलब्ध ना होने की स्थिति में उन्हें आस-पास के क्षेत्र में वैकल्पिक जमीन दिखाई जाए। उन्होंने जिला कलेक्टर्स को निर्देश दिए कि ऐसे एमओयू की ग्राउंड ब्रेकिंग की नियमित रूप से मॉनिटरिंग करें। उन्होंने कहा कि निवेशकों से लगातार संपर्क में रहते हुए

समय-समय पर कार्यों की प्रगति को लेकर समीक्षा बैठक भी करें। मुख्यमंत्री ने कहा कि खनन और पर्यटन क्षेत्र राजस्थान के विकास का इंजन है। हमें इन क्षेत्रों में प्रगति की और अधिक संभावनाओं को तलाशना चाहिए। मुख्यमंत्री ने निर्देश दिए कि दिसम्बर माह में होने वाली राइजिंग राजस्थान पार्टनरशिप कॉन्क्लेव से पहले खनन, पेट्रोकैमिकल और पर्यटन को लेकर प्री-समिटों का आयोजन किया जाए। साथ ही, विभिन्न क्षेत्रों में जमीन में मौजूद खनिज पदार्थों का पता

लगाने के लिए व्यापक सर्वे करवाया जाए।

मुख्यमंत्री ने कहा कि पर्यटन सेक्टर में भी राजस्थान तेजी से आगे बढ़ रहा है। उन्होंने कहा कि शेखावादी की हवेलियां हमारी धरोहर हैं और उनका संरक्षण करना हमारा दायित्व है। बैठक में राजधानी जयपुर में दिसम्बर माह में प्रस्तावित राइजिंग राजस्थान पार्टनरशिप कॉन्क्लेव-2025 के आयोजन की तैयारियों को लेकर भी चर्चा की गई। अधिकारियों ने मुख्यमंत्री को बताया कि कॉन्क्लेव में राइजिंग राजस्थान ग्लोबल इन्वेस्टमेंट समिट-2024 के दौरान हुए एमओयू की क्रियान्विति से प्रदेश के औद्योगिक एवं आर्थिक परिदृश्य में आए बदलावों के बारे में निवेशकों को विस्तृत जानकारी दी जाएगी।

मंगलवार को भी ठप्प रही लोकसभा

नयी दिल्ली, 12 अगस्ता। लोकसभा में लगातार हंगामा कर रहे विपक्ष के सदस्यों ने मंगलवार को भी जबरदस्त हंगामा किया, जिसके कारण सदन की कार्यवाही दिनभर के लिए स्थगित कर दी गयी। पीठासीन अधिकारी जगदम्बिका पाल ने हंगामे के बीच खान और खनन संशोधन विधेयक पारित करवा दिया, लेकिन आरोप लगाया कि विपक्ष के नेता राहुल गांधी द्वारा पकड़ाए गये कागज को फाड़कर हंगामा कर रहे सदस्यों ने पीठ की तरफ कागज फेंक कर सदन के अध्यक्ष का अपमान किया है। उन्होंने गांधी की तरफ इशारा करते हुए कहा, आप सदन की गरिमा गिरा रहे हैं और लोगों को उकसा रहे हैं। सुबह से विपक्षी दलों के हंगामे के कारण सदन को तीन बार स्थगित किया गया था और चौथी बार उन्होंने भारी हंगामे को देखते हुए सदन की कार्यवाही दिनभर के लिए स्थगित कर दी।

भारत-चीन के बीच डायरेक्ट फ्लाइट जल्द

नई दिल्ली, 12 अगस्ता। अगले महीने की शुरुआत से भारत और चीन के बीच सीधी फ्लाइट सर्विस को तीन बार स्थगित किया गया था और चौथी बार उन्होंने भारी हंगामे को देखते हुए तुरंत उड़ाने शुरू करने के लिए तैयार रहे।

क्या अमित शाह ...

(प्रथम पृष्ठ का शेष) बहुत बनाए हुए हैं, जबकि संजय बालयान पीछे चल रहे हैं। गौरतलब है कि संजय बालयान को अमित शाह का समर्थन प्राप्त था और उन्होंने ही उन्हें उम्मीदवार के तौर पर खड़ा किया था। इस हाई-प्रोफाइल चुनाव में वोटों की गिनती की शुरुआत से ही रूडी आगे चल रहे हैं, हालांकि शुरुआती बढत बहुत मामूली थी। अब यह अंतर बढ़ता जा रहा है।



मुख्यमंत्री भजनलाल शर्मा ने मंगलवार को मुख्यमंत्री निवास पर आर्मी-डे परेड की तैयारियों को लेकर भारतीय थल सेना एवं राज्य सरकार के उच्चाधिकारियों की बैठक ली।

जयपुर में पहली बार आर्मी-डे परेड़ का आयोजन होगा

मुख्यमंत्री ने सेना एवं राज्य सरकार के उच्च अधिकारियों के साथ परेड की तैयारियों पर बैठक की

जयपुर, 12 अगस्ता। मुख्यमंत्री भजनलाल शर्मा ने कहा कि भारतीय सेना के अदम्य साहस, शौर्य और बलिदान के सम्मान में हर वर्ष 15 जनवरी को होने वाली आर्मी-डे परेड का आयोजन इस बार जयपुर में किया जाएगा। उन्होंने कहा कि इस आर्मी-डे परेड का आयोजन भारतीय सेना द्वारा पहली बार आर्मी क्षेत्र से बाहर आमजन के समक्ष किया जाएगा, जिससे युवाओं में देश भक्ति की भावना और अधिक प्रबल हो सके तथा दुनिया में बदलते भारत की उभरती तस्वीर नज़र आए। शर्मा ने मंगलवार को मुख्यमंत्री निवास पर आर्मी-डे परेड की तैयारियों को लेकर भारतीय थल सेना एवं राज्य सरकार के उच्चाधिकारियों के साथ बैठक की।

मुख्यमंत्री ने अधिकारियों को निर्देश दिए कि सेना के इसी शौर्य को सम्मान देने के लिए आर्मी-डे परेड के इस आयोजन को और भव्य बनाया जाए।

मुख्यमंत्री ने अधिकारियों को निर्देश दिए कि आर्मी-डे परेड में स्कूल एवं कॉलेज के छात्र-छात्राओं तथा पर्यटकों सहित, आमजन की ज्यादा से ज्यादा भागीदारी सुनिश्चित की जाए। साथ ही,

- मुख्यमंत्री ने कहा कि 15 अगस्त को जयपुर में आयोजित होने वाले समारोह के लिए परेड के स्थान का चयन करते समय अनुमानित दर्शक क्षमता का विशेष ध्यान रखें। साथ ही स्कूल-कॉलेजों के छात्र-छात्राओं, पर्यटकों व आमजन की ज्यादा से ज्यादा भागीदारी सुनिश्चित करें।

परेड स्थल का चयन करते समय अनुमानित दर्शक क्षमता का भी विशेष ध्यान रखा जाए। उन्होंने जिला कलक्टर जयपुर को आयोजन स्थल का नक्शा बनाते हुए पूरा रोड मैप तैयार करने के निर्देश दिए। उन्होंने कहा कि पूरे कार्यक्रम में दर्शकों को राजस्थान की अद्भुत संस्कृति की झलक भी दिखनी चाहिए।

भारतीय सेना की दक्षिण पश्चिम कमान के प्रमुख लेफ्टिनेंट जनरल मनजिन्दर सिंह ने बताया कि आर्मी-डे परेड को आम लोगों तक पहुंचाने तथा युवाओं को प्रेरित करने के उद्देश्य से इसका आयोजन जयपुर में किया जा रहा है। इस दौरान अलग अलग दिवसों पर रक्तदान शिविर, ऑनर रन, साइकिल रैली, नो यॉर आर्मी जैसी सेना दिवस से संबंधित विभिन्न गतिविधियों का आयोजन किया जाएगा। उन्होंने कहा कि सेना दिवस परेड कार्यक्रम के दिन परेड संरचना के तहत पैदल सैनिक दस्ते, टैंक, तोप, मिसाइल, भारतीय सेना बैण्ड, मोटर साइकिल थो तथा विभिन्न झांकियों का प्रदर्शन किया जाएगा। उन्होंने कहा कि भारतीय सेना के युद्ध कौशल और सांस्कृतिक विरासत के प्रदर्शन के लिए शौर्य संध्या का भी भव्य स्तर पर आयोजन किया जाएगा।

बैठक में मेजर जनरल अमर रामदासानी ने मुख्यमंत्री को प्रस्तुतिकरण के माध्यम से सेना दिवस परेड की तैयारियों से सम्बन्धित जानकारी दी। इस दौरान मुख्य सचिव सुधांशु पंत सहित, भारतीय थल सेना एवं राज्य सरकार के उच्चाधिकारी उपस्थित रहे।

जस्टिस वर्मा पर ...

(प्रथम पृष्ठ का शेष) न्यायाधीश मनीन्द्र मोहन श्रीवास्तव और कर्नाटक उच्च न्यायालय के वरिष्ठ अधिवक्ता बी वी आचार्य को शामिल किया गया है। उन्होंने कहा कि समिति यथाशीघ्र अपनी रिपोर्ट प्रस्तुत करेगी। समिति से जांच रिपोर्ट मिलने तक यह प्रस्ताव लंबित रहेगा। उन्होंने समिति के सदस्यों के नामों की घोषणा से पहले कहा कि न्यायमूर्ति वर्मा के खिलाफ संविधान के अनुच्छेद 124 (4) के तहत उच्च न्यायालय के न्यायाधीश के पद से हटाने के लिए एक प्रस्ताव है। इलाहाबाद उच्च न्यायालय के न्यायाधीश वर्मा को उनके कदाचार के लिए उनको हटाने का प्रस्ताव मिला था। न्यायमूर्ति वर्मा के खिलाफ दिल्ली उच्च न्यायालय में उनके कार्यकाल के समय से संबंधित शिकायत को गंभीर प्रकृति का पाया गया। ऐसे में उनके खिलाफ कार्रवाई करने की जरूरत है।

पाकिस्तान ने भारतीय राजनयिकों की पानी -गैस आपूर्ति रोकी

इस्लामाबाद, 12 अगस्ता। अफ़ग़ेन सिंदूर से बोखलाए पाकिस्तान की नई करतूत सामने आई है। उसने इस्लामाबाद में भारतीय उच्चायोग में तैनात अधिकारियों और कर्मचारियों से इसका बदला लेना शुरू कर दिया है। रिपोर्ट के मुताबिक पाकिस्तान में भारतीय राजनयिकों और कर्मचारियों की पानी और गैस जैसी बुनियादी जरूरतों तक पर रोक लगाई जा रही है। पाकिस्तान के स्थानीय विक्रेता पैकेज्ड ड्रिंकिंग वाटर तक की सप्लाई करने में हिचकिचा रहे हैं यहां तक कि उच्चायोग के अधिकारियों-कर्मचारियों के घर अखबार देने से भी मना कर दिया है। पाकिस्तान की ये हरकत

- राजनयिकों को खुले बाजार से महंगे दामों में पानी व गैस सिलेंडर खरीदना पड़ रहा है।

(एसएनपीजीपूल) पाइपलाइन गैस की सप्लाई करती है। लेकिन, इसकी आपूर्ति को जानबूझकर रोक दिया गया है। स्थानीय एलपीजी सिलेंडर बेचने वालों को भी पाकिस्तानी अधिकारियों ने धमकी दी है कि वे भारतीय उच्चायोग के कर्मचारियों को इसे न बेचें। इस कारण राजनयिकों और उनके परिवारों को खुले बाजार से गैस सिलेंडर लेने पड़ रहे हैं।

विनया कन्वेंशन का घोर उल्लंघन है, जो दूतावासों के सुचारू संचालन और उनके कर्मियों की सुरक्षा और सम्मान की गारंटी देता है। इस्लामाबाद में भारतीय उच्चायोग परिसर में सुई नॉर्दन गैस पाइपलाइन्स लिमिटेड

इज़रायल के राजदूत...

(प्रथम पृष्ठ का शेष) परिणाम है, जिनमें वे नागरिकों के पीछे छिपते हैं, उन लोगों पर गोली चलाते हैं, जो सहायता लेने या बचकर निकलने की कोशिश करते हैं, और रॉकेट दागते हैं।” उन्होंने आगे कहा : इज़रायल ने गाज़ा में 20 लाख टन खाद्य सामग्री पहुंचाई, जबकि हमस उस जब्त करने की कोशिश करता है, जिससे भूख की स्थिति पैदा होती है। गाज़ा की आबादी पिछले 50 वर्षों में 450 प्रतिशत बढ़ी है वहीं कोई नरसंहार नहीं हो रहा। हमस के आँकड़ों पर विश्वास न करें।

प्रियंका गांधी ने केन्द्र सरकार पर निशाना साधते हुए कहा कि शर्म की बात है कि जब इज़रायल फिलिस्तीन के लोगों पर यह विनाश ढा रहा है, तब भारत सरकार चुप है। हालांकि कांग्रेस आमतौर पर फिलिस्तीन मुद्दे पर संतुलित रुख अपनाती रही है, लेकिन प्रियंका गांधी ने इस मुद्दे पर खुलकर बोला है। उन्होंने गाज़ा में हमलों को बर्बर और नरसंहार जैसा बताया है और इज़रायल पर युद्ध रोकने का दबाव डालने की मांग की है।

मंगलवार सुबह एक पोस्टर में प्रियंका गांधी ने लिखा कि इज़रायली राज्य नरसंहार कर रहा है और 60,000 से अधिक लोगों की हत्या कर चुका है, जिनमें 1,84,30 बच्चे हैं। इसने सैकड़ों को भूख से मार दिया है, जिनमें अनेक बच्चे शामिल हैं, और अब लाखों को भुखमरी की धमकी दे रहा है। चुप्पी और निष्क्रियता के माध्यम से इन अपराधों को सहन करना स्वयं एक अपराध है।

पिछले साल दिसंबर में प्रियंका गांधी

- बहरहाल, राजदूतों का किसी मेजबान देश की राजनीति व राजनीतिज्ञों पर शाब्दिक आक्रमण करना, किसी भी सुसंस्कारित समाज व देश में स्वीकार्य नहीं होता है।

संसद में ‘पैलेस्टाइन’ लिखा हुआ बैग लेकर पहुंची थीं, जिसमें फिलिस्तीनी प्रतीकों के रूप में तरबूज भी बना हुआ था – जो फिलिस्तीनी एकजुटता का प्रतीक माना जाता है। तब भाजपा ने उन पर तुष्टीकरण की राजनीति करने का आरोप लगाया था। पिछले साल जून में उन्होंने इज़रायली प्रधानमंत्री बेंजामिन नेतन्याह पर गाज़ा में कथित नरसंहारात्मक कार्रवाई के लिए तीखा प्रहार किया था और मोदी सरकार की संयुक्त राष्ट्र महासभा में इस मुद्दे पर मतदान से अनुपस्थित रहने की आलोचना की थी। एक पूर्व वरिष्ठ भारतीय राजनयिक ने राष्ट्रदूत से, नाम न बताने की शर्त पर कहा, राजनयिकों को आमतौर पर मेजबान देश की आंतरिक राजनीति में हस्तक्षेप नहीं करना चाहिए, लेकिन इज़रायली राजदूत ने लक्ष्मण रेखा पार कर दी है। लगता है उन्हें विश्वास है कि केन्द्र सरकार उनके प्रियंका गांधी से टकराने पर आपत्ति नहीं जताएगी। उन्होंने यह भी कहा कि राजनयिकों को तटस्थ रहते हुए अपने देश के हितों को आगे बढ़ाना चाहिए।

जमवा रामगढ़ में ड्रोन से कृत्रिम बारिश करवाने का पहला प्रयास फेल हुआ

कौतूहलवश उमड़ी लोगों की भारी भीड़ के कारण नैटवर्क ठप्प हुआ तो ड्रोन उड़ ही नहीं पाया

-कार्यालय संवाददाता- जयपुर, 12 अगस्ता। जमवा रामगढ़ बांध के क्षेत्र में मंगलवार को ड्रोन से कृत्रिम बारिश करवाने का पहला प्रयास फेल हो गया। बादल काफी ऊपर थे, इसलिए क्लाउड सीडिंग नहीं हो पायी। कृत्रिम बारिश को देखने के लिए कौतूहलवश भारी भीड़ उमड़ पड़ी, जिस कारण नैटवर्क ठप्प हो गया। जी.पी.एस. सिग्नल लॉस होने के कारण ड्रोन ऑटो लैंडिंग मोड में जा पहुंचा और पुनः लैंड हो गया। काफी देर बाद पुलिस ने लोगों को मौके से हटाया और भीड़ कम हुई तो कृषि मंत्री डॉ. किरोड़ीलाल के सामने ड्रोन द्वारा 400 फीट की हाइट तक सफल डेमो दिया गया।

कृत्रिम बारिश कराने वाली कंपनी जेन एक्स एआई के डायरेक्टर अर्जुन्या धूमबाड़े ने कहा कि आज

- बाद में मौके से लोगों को हटाने के बाद कंपनी ने कृषि मंत्री किरोड़ीलाल के सामने 400 मीटर ऊंचाई तक ड्रोन उड़ाकर डेमो दिया।

- दावा किया जा रहा है कि, आगामी 7 से 10 दिन में ज्यादा ऊंचाई पर ड्रोन उड़ाने की अनुमति मिल जाएगी। फिर हम ज्यादा ऊंचाई वाले बादलों पर ड्रोन उड़ाकर क्लाउड सीडिंग करेंगे।

बताया जा रहा है कि जब पहली बार ड्रोन के पंखे चलाए गए, तब वह जमीन पर ही रुक गया। दूसरे प्रयास में कुछ ही ऊंचाई पर उड़ने के बाद ड्रोन

बांध के नीचे जमीन पर झाड़ियों के बीच अटक गया। इसके बाद नीचे मौजूद लोग ड्रोन के पास पहुंचकर उसका वीडियो बनाने लगे। इस दौरान पुलिस से भीड़ की झड़प भी हो गई। बमुश्किल समझाकर मामला शांत कराया गया।

उधर, कृषि मंत्री डॉ. किरोड़ीलाल मीणा ने सोशल मीडिया ‘एक्स’ पर लिखा है “डेमो ड्रोन को सफलता

पूर्वक 400 फीट तक उड़ाया गया। आगामी 30 दिनों के अन्दर इस तकनीक के माध्यम से रामगढ़ बांध में कृत्रिम वर्षा कराई जाएगी।”

ज्ञात रहे कि अमेरिका और बेंगलुरु की कंपनी जेन.एक्स.एआई कृषि विभाग के साथ मिलकर यह प्रयोग करने का प्रयास कर रही है। इस प्रयोग के लिए केन्द्र और राज्य सरकार के सभी विभागों से मंजूरी मिल चुकी है। कृषि विभाग, मौसम विभाग और जिला प्रशासन ने जुलाई में ही मंजूरी दे दी थी। वैज्ञानिकों की टीम पिछले कई दिनों से जयपुर में है। वे लगातार ड्रोन से कृत्रिम बारिश का परीक्षण कर रहे हैं। अब तक देश में प्लेन से क्लाउड सीडिंग की जाती रही है। ड्रोन से छोटे इलाके के सीमित दायरे में होने वाला यह पहला प्रयोग है। डॉ. किरोड़ीलाल मीणा ने कहा कि इस क्लाउड सीडिंग का मुख्य उद्देश्य



जयपुर के जमवा रामगढ़ में मंगलवार को ड्रोन से कृत्रिम बारिश देखने के लिए लोगों की भारी भीड़ उमड़ पड़ी। भीड़ के कारण ड्रोन को नैटवर्क ठप्प हो गया जिससे ड्रोन उड़ नहीं पाया। बाद में कंपनी ने कृषि मंत्री किरोड़ीलाल के सामने 400 मीटर ऊंचाई तक ड्रोन उड़ाकर डेमो दिया।

रामगढ़ झील को पुनर्जीवित करना, जल संकट को कम करना और क्षेत्र में

पारिस्थितिकी तंत्र संतुलन बहाल करना है। यह एक अनुसंधान एवं

विकास आधारित पायलट प्रोजेक्ट है, जिसमें आधुनिक ड्रोन बेस्ड क्लाउड

सीडिंग तकनीक और एआई का उपयोग कर वर्षा को वैज्ञानिक तरीके से बढ़ावा दिया जायेगा। भारत में पहली बार ड्रोन बेस्ड क्लाउड सीडिंग की जा रही है। इसमें ‘हाइड्रो ट्रेस’ नामक एआई पावर्ड प्लेट फॉर्म इस्तेमाल हो रहा है, जो रियल टाइम डेटा, सेटेलाइट इमेजिंग और सेंसर नेटवर्क की मदद से सही समय और सही बादलों को टारगेट करता है। यह ३0 दिनों तक चलने वाला पायलट मिशन है।

उन्होंने बताया कि ड्रोन बेस्ड क्लाउड सीडिंग में ड्रोन को बादलों के पास भेजा जाता है, जहां यह सोडियम क्लोराइड या अन्य सुरक्षित सीडिंग ऐजेंट्स छोड़ता है। इससे बादलों में मौजूद नमी के कण आपस में मिलकर पानी की बूंदों में बदल जाते हैं और बारिश होती है। यह मिशन 12 अगस्त से शुरू होकर लगभग 30 दिनों तक चलेगा। शुरुआती प्रभाव हमें तुरंत बारिश के रूप में दिखेगा, लेकिन लंबे समय में इसका असर झील के जल स्तर, भूमिगत जल भंडार और कृषि उत्पादन परड़ेगा।